



30.03.2024

தலைப்புச்செய்திகள்

1. குடியரசு தலைவர் திருமதி. திரௌபதி முர்மு, பாரத் ரத்னா விருதுகளை 4 பேருக்கு புதுதில்லியில் இன்று வழங்கினார்.
2. தமிழகத்தில் மக்களவை தேர்தலில் போட்டியிடும் இறுதி வேட்பாளர் பட்டியல் இன்று மாலை வெளியிடப்படுகிறது.
3. தேர்தலுக்கு பிந்தைய கருத்துக்கணிப்புகளை வெளியிட தேர்தல் ஆணையம் தடைவிதித்துள்ளது.
4. தமிழ்நாட்டில் 4 முதல் 9-ம் வகுப்பு வரையிலான பள்ளி இறுதி தேர்வு தேதிகள் மாற்றி அமைக்கப்பட்டுள்ளன.
5. மியாமி ஓப்பன் டென்னிஸ் ஆடவர் இரட்டையர் இறுதி ஆட்டத்தில் ரோஹன் போபண்ணா, மேத்யு எப்டன் இணை இன்று களமிறங்குகிறது

இனி விரிவான செய்திகள்

□□□□□□□□□□

திரௌபதி முர்மு விருது

குடியரசு தலைவர் திருமதி. திரௌபதி முர்மு பாரத ரத்னா விருதுகளை முன்னாள் பிரதமர்கள் பி.வி.நரசிம்மராவ் சவுத்ரி சரண்சிங் ஆகியோருக்கு, மரணத்திற்கு பிந்தைய விருதுகளாக இன்று வழங்கினார்.

புதுதில்லியில் குடியரசு தலைவர் மாளிகையில் நடைபெற்ற நிகழ்ச்சியில் வேளாண் விஞ்ஞானி ஆ.ளு. சுவாமிநாதன்,

பீகார் மாநிலத்தின் முதலமைச்சராக இரண்டு முறை பதவி வகித்த கர்பூரி தாக்கூர் ஆகியோருக்கும் மரணத்திற்கு பிந்தைய விருதுகளாக பாரத் ரத்னா விருதுகள் இன்று வழங்கப்பட்டன

பி.ஜே.பி. மூத்த தலைவரும், முன்னாள் துணை பிரதமருமான திரு. எல்.கே. அத்வானிக்கு நாளை பாரத ரத்னா விருது வழங்கப்படுகிறது

குடியரசு துணைத்தலைவர் திரு. ஜகதீப் தன்கர், உள்ளிட்டோர் இந்நிகழ்ச்சியில் கலந்து கொண்டனர்.

□□□□□□□□□□

தேர்தல்

தமிழகம் உட்பட நாடுமுழுவதும் மக்களவை தொகுதிகளுக்கும் வரும் 19ம் தேதி நடைபெறும் முதற்கட்ட வாக்குப்பதிவிற்கான இறுதி வேட்பாளர் பட்டியல் இன்றுமாலை வெளியிடப்படுகிறது

தமிழகம் மற்றும் புதுச்சேரியில் 40 மக்களவை தொகுதிகளுக்கு ஒரே கட்டமாக வரும் ஏப்ரல் 19-ம் தேதி தேர்தல் நடைபெறுகிறது

கடந்த 20-ம் தேதி வேட்புமனு தாக்கல் தொடங்கிய நிலையில் மனுக்களை திரும்பபெற இன்று கடைசி நாளாகும்.

இதையடுத்து இன்றுமாலை இறுதி வேட்பாளர் பட்டியல் வெளியிடப்பட்டு, வேட்பாளர்களுக்கான சின்னங்களும் ஒதுக்கப்படுகின்றன.

பீகார், மத்திய பிரதேசம், மஹாராஷ்டிரா, உத்தரபிரதேசம், மேற்குவங்கம் உள்ளிட்ட 17 மாநிலங்கள் மற்றும் 4 யூனியன் பிரதேசங்களில் 102 மக்களவை தொகுதிகளுக்கும் வரும் 19ம் தேதி முதற்கட்ட வாக்குப்பதிவு நடைபெறுகிறது

□□□□□□□□□□

பீகார்

இதனிடையே முதற்கட்ட வாக்குப்பதிவு நடைபெறும் பீகார் மாநிலத்தில் வேட்பு மனுக்கள் இன்று பரிசீலிக்கப்படுகின்றன.

அவற்றை விலக்கி கொள்ள விலக்கி கொள்ள வரும் 2ஆம் தேதி கடைசி நாளாகும்.

□□□□□□□□□□

இடைத்தேர்தல்

கன்னியாகுமரி மாவட்டம் விளவங்கோடு சட்டப்பேரவை தொகுதிக்கு நடைபெறும் இடைத்தேர்தலுக்கான இறுதி வேட்பாளர் பட்டியலும் இன்று வெளியிடப்படுகிறது

இந்நிலையில் வரும் 19-ம் தேதி சிக்கிம் மற்றும் அருணாச்சல பிரதேசத்தில் 92 சட்டப்பேரவை தொகுதிகளுக்கு ஒரேகட்ட வாக்குப்பதிவு நடைபெறுகிறது.



பிரச்சாரம்

இந்நிலையில் தமிழகத்தில் அரசியல் கட்சிகளின் தேர்தல் பிரச்சாரம் விறுவிறுப்படைந்துள்ளது

திமுக தலைவரும் முதலமைச்சருமான திரு.மு.க. ஸ்டாலின் சேலம் மாவட்டத்தில் இன்றுகாலை தமது கட்சி வேட்பாளர்களுக்கு ஆதரவாக வாக்கு சேகரித்தார்

அஇஅதிமுக பொதுச்செயலாளர் திரு.எடப்பாடி கே.பழனிச்சாமி புதுச்சேரியில் இன்று பிரச்சாரம் மேற்கொள்கிறார்.

இதனிடையே பி.ஜே.பி. மாநிலத்தலைவர் திரு.அண்ணாமலை நாகை, தஞ்சை, திருச்சி உள்ளிட்ட இடங்களில் தேசிய ஜனநாயக கூட்டணி வேட்பாளர்களுக்கு ஆதரவாக இன்று வாக்கு சேகரிக்கிறார்.



தேர்தல் மாவட்டங்கள்

தமிழகத்தில் வாக்குப்பதிவு தினமான ஏப்ரல் 19-ம் தேதி தனியார் நிறுவன ஊழியர்கள் அனைவருக்கும் ஊதியத்துடன் கூடிய விடுமுறை அளிக்க அரசு உத்தரவிட்டுள்ளது.

திருச்சி மாவட்டத்தில் வாக்களிக்க ரொக்கம் மற்றும் பரிசு பொருட்கள் வழங்கப்படுவது குறித்து தெரியவந்தால் 18005 995669 என்ற இலவச தொலைபேசி எண்ணில் புகார் அளிக்கலாம் என மாவட்ட ஆட்சித்தலைவர் திரு. மா.பிரதீப்குமார் தெரிவித்துள்ளார்.

நாகை மாவட்டத்தில் 100 சதவிகித வாக்குப் பதிவை வலியுறுத்தி விழிப்புணர்வு பிரச்சார வாகனத்தை மாவட்ட தேர்தல் அலுவலரும், ஆட்சித் தலைவருமான திரு. ஜானிடாம் வர்கீஸ் இன்று துவக்கிவைத்தார்.

புதுக்கோட்டை மாவட்டத்தின் பல்வேறு இடங்களில் வாக்களிப்பின் அவசியம் குறித்த வாசகங்கள் அடங்கிய பிரம்மாண்ட பலூன்கள் பறக்க விடப்பட்டன

மயிலாடுதுறை மாவட்டம் சீர்காழியில் கல்லூரி மாணாக்கர் பங்கேற்ற வாக்காளர் விழிப்புணர்வு பேரணி இன்று நடைபெற்றது.

இந்நிகழ்ச்சியில் வாக்களிப்பதன் அவசியம் குறித்த துண்டு பிரசுரங்கள் பொதுமக்களுக்கு விநியோகிக்கப் பட்டன.

இதேபோல் தரங்கம்பாடி அருகே எரிவாயு சிலிண்டர்களில் என் வாக்கு என் உரிமை ஸ்டிக்கர் ஒட்டப்பட்டு விழிப்புணர்வு ஏற்படுத்தப்பட்டது.

சிவகங்கை மாவட்டத்தில் வாக்குச்சாவடி மையங்கள், கட்டுப்பாட்டு அறைகள், கண்காணிப்பு குழுக்களின் பணிகள் குறித்து தொடர் ஆய்வு மேற்கொள்ளப்பட்டு வருவதாக மாவட்ட தேர்தல் அலுவலர் திருமதி. ஆஷாஅஜித் தெரிவித்துள்ளார்.

தேர்தல் மாவட்டங்கள் தொடர்ச்சி

விருதுநகர் மாவட்டத்தில் தேர்தல் வினாடிவினா போட்டியை ஆட்சித்தலைவர் திரு.ஜெயசீலன் இன்று தொடங்கிவைத்தார்.

இதுகுறித்து எமது செய்தியாளர்

.. வாய்ஸ் ..

மக்களவை தேர்தலில் வாக்களிக்க ஆர்வமுடன் உள்ளதாக தேனி மாவட்டத்தை சேர்ந்த முதல்முறை வாக்காளர்கள் தெரிவிக்கையில்

.. வாய்ஸ் ..

சிதம்பரம் மக்களவை தொகுதியில் தேர்தல் தொடர்பான புகார்களை 93636 44821 என்ற எண்ணில் தெரிவிக்கலாம் என அரியலூர் மாவட்ட ஆட்சித் தலைவர் திருமதி. ஆனிமேரி ஸ்வர்ணா தெரிவித்துள்ளார்.

இம்மாவட்டத்தில் எரிவாயு சிலிண்டர்களில் வாக்களிப்பின் அவசியம் குறித்த விழிப்புணர்வு துண்டு பிரசுரங்கள் ஒட்டும் பணிகளை அவர் இன்று தொடங்கி வைத்தார்

தூத்துக்குடி மாவட்டம் நாலாட்டின் புதூர் மற்றும் கோவில் பட்டியில் தேர்தல் பறக்கும் படையினர் மேற்கொண்ட வாகன சோதனையில் ஆவணங்கள் இன்றி கொண்டு செல்லப்பட்ட 1 லட்சத்து 33 ஆயிரம் ரூபாய் ரொக்கம் இன்று பறிமுதல் செய்யப்பட்டது.

தர்மபுரி மாவட்டத்தில் கிராமிய கலை நிகழ்ச்சிகள் நடைபயணம், தேர்தல் வினாடி வினா உள்ளிட்ட பல்வேறு நிகழ்ச்சிகள் மூலம் 100 சதவிகித வாக்குப்பதிவை உறுதி செய்யும் நடவடிக்கைகள் மேற்கொள்ளப்பட்டு வருகின்றன

காஞ்சிபுரம் மாவட்டத்தில் தேர்தல் நடத்தை விதிமுறைகளுக்கு உட்பட்டு மாற்றுத் திறனாளிகளுக்கான இலவச பேருந்து பயண அட்டை சலுகை வரும் ஜூன்மாதம் இறுதி வரை நீட்டிக்கப்பட்டுள்ளதாக ஆட்சித்தலைவர் திரு. கலைச்செல்வி மோகன் தெரிவித்துள்ளார்.

□□□□□□□□□□

தேர்தல் கருத்துக்கணிப்பு

தேர்தலுக்கு பிந்தைய கருத்துக்கணிப்புகளை வெளியிட தேர்தல் ஆணையம் தடைவிதித்துள்ளது.

வரும் ஏப்ரல் 19-ம் தேதி முதல் ஜூன் ஒன்றாம் தேதி மாலை வரை 7 கட்டங்களாக வாக்குப்பதிவு நடைபெறும் நிலையில்,

ஏப்ரல் 19-ம் தேதி காலை முதல் ஜூன் 1-ம் தேதி மாலை வரை தேர்தலுக்கு பிந்தைய கருத்துக் கணிப்புகளை வெளியிட தேர்தல் ஆணையம் அனுமதி மறுத்துள்ளது.

□□□□□□□□□□

தேர்வு ஒத்திவைப்பு

ரமலான் பண்டிகையை ஒட்டி தமிழகத்தில் 4-ம் முதல் 9-ம் வகுப்பு வரையிலான மாணாக்கருக்கு பள்ளி இறுதி தேர்வு தேதிகள் மாற்றி அமைக்கப்பட்டுள்ளன.

இதன்படி ஏப்ரல் 10 தேதி நடைபெற இருந்த அறிவியல் தேர்வு 22ம் தேதிக்கும்,

12 தேதி நடைபெறவிருந்த சமூக அறிவியல் தேர்வு 23ம் தேதிக்கும் ஒத்திவைக்கப்படுவதாக பள்ளிக்கல்வித் துறை தெரிவித்துள்ளது.

□□□□□□□□□□

பட்டமளிப்பு விழா

திருச்சி இந்திய மேலாண்மை கல்வி கழகத்தின் 12-வது பட்டமளிப்பு விழா இன்றுமாலை நடைபெற உள்ளது.

மேலாண்மை படிப்பில் 3 ஆயிரத்து 46 மாணாக்கருக்கு பட்டங்கள் வழங்கப்பட உள்ளன.

□□□□□□□□□□

இருவரி

உதகை மேட்டுப்பாளையம் இடையே சிறப்பு மலையில் சேவை மீண்டும் தொடங்கி உள்ளதால் சுற்றுலாப்பயணிகள் மகிழ்ச்சி அடைந்துள்ளனர்

வெள்ளி, சனி, ஞாயிறு ஆகிய தினங்களில் மேட்டுப்பாளையத்திலிருந்தும்

சனி மற்றும் திங்கட்கிழமைகளில் உதகையிலிருந்தும் இந்த ரயில் இயக்கப்படுகிறது.

.. வாய்ஸ் ..

□□□□□□□□□□

கோவில்

திருப்பரங்குன்றம் அருள்மிகு சுப்பிரமணிய சுவாமி திருக்கோவில் பங்குனி திருவிழா தீர்த்தவாரி உற்சவத்துடன் இன்று நிறைவுபெற்றது

திருச்சி திருவெள்ளறை அருள்மிகு புண்டரிகாட்ச பெருமாள் திருக்கோவில் பங்குனி பிரம்மோற்சவத்தின் 4-ம் திருநாளான இன்றுமாலை கருட சேவை நடைபெறுகிறது.

□□□□□□□□□□

வானிலை

வளிமண்டல கீழுக்குகளில் காற்றின் திசை மாறுபாடு காரணமாக தென் தமிழகத்தின் ஓரிரு இடங்களில் வரும் 2 ஆம் தேதிமுதல் 3 நாட்களுக்கு மிதமான மழை பெய்யக்கூடும் என்று சென்னை வானிலை ஆய்வு மையம் தெரிவித்துள்ளது.

மாநிலத்தில் ஓரிரு இடங்களில் அடுத்த 5 நாட்களில் அதிகபட்ச வெப்பநிலை 2 டிகிரி செல்சியஸ் வரை படிப்படியாக அதிகரிக்கக்கூடும் என்றும் இம்மையம் தெரிவித்துள்ளது

□□□□□□□□□□

மியாமி டென்னிஸ்

மியாமி ஓப்பன் டென்னிஸ் போட்டியின் ஆடவர் இரட்டையர் இறுதிபோட்டியில் இன்று இந்தியாவின் ரோஹன் போபண்ணா, ஆஸ்திரேலியாவின் எப்டன் இணை - அமெரிக்காவின் யுரளவடை முசயதடைஉநமஇ குரேஷியாவின் ஐயயெ னுழனபை இணையை எதிர்கொள்கிறது.

□□□□□□□□□□

கிரிக்கெட்

ஐ.பி.எல் 20-20 கிரிக்கெட் போட்டியில் லக்னோவில் இன்றிரவு ஏழரை மணிக்கு லக்னோ சூப்பர் ஜெயன்ட்ஸ் - பஞ்சாப் கிங்ஸை எதிர்கொள்கிறது.

□□□□□□□□□□

மெக்சிக்கோ டென்னிஸ்

மெக்சிக்கோ சேலஞ்சர் கோப்பை டென்னிஸ் போட்டியின் ஆடவர் இரட்டையர் இறுதி ஆட்டத்தில் நாளை இந்தியாவின் ரித்விக் போலிப்பள்ளி, கலியண்டா பூனாச்சா இணை - ஸ்விட்சர்லாந்து இணையை எதிர்கொள்கிறது.

□□□□□□□□□□

பேட்மிண்டன்

மேட்ரிட் ஸ்பெயின் மாஸ்டர்ஸ் பேட்மிண்டன் போட்டியின் கலப்பு இரட்டையர் அரையிறுதி ஆட்டத்தில் இந்தியாவின் சுமித் ரெட்டி, சிக்கிரெட்டி இணை - இந்தோனேஷிய இணையை இன்று எதிர்கொள்கிறது.

□□□□□□□□□□

இத்துடன் இந்த செய்தியறிக்கை முடிவடைந்தது

□□□□□□□□□□